



MALTA

QORTI CIVILI

PRIM' AWLA

ONOR. IMHALLEF

JOSEPH R. MICALLEF

Seduta tad-19 ta' Gunju, 2014

Citazzjoni Numru. 354/2014

BANK OF VALLETTA p.l.c. (C- 2833)

vs

Achille **COLEIRO** u Joseph u Maria Anna miżżewġin Coleiro

Il-Qorti:

Rat ir-rikors maħluf imressaq fit-28 ta' April, 2014, li bih is-soċjeta rikorrenti, għar-raġunijiet hemm imfissra talbet li din il-Qorti:

- (i) Tiddikjara u tiddeċiedi illi seħnew waħda jew aktar mill-ġrajjet imsemmija fil-kitbiet privati tal-14 ta' Lulju, 2009 (u hawn esebiti bhala Dokument "A" u "C") partikolarment imma mhux esklussivament, billi l-imħarrek Achille Coleiro u l-imħarrek Joseph u Anna Maria miżżewġin Coleiro (a) naqsu milli jhallu l-pagamenti dovuti lis-soċjeta mittenti kif stipulat fl-imsemmija kitbiet privati, (b) kienu inadempjenti f'obbligi oħra minnhom assunti fl-istess kitbiet privati sopraindikati, u/jew, (c) hemm bidliet materjali fiċ-ċirkostanzi ta' l-istess imħarrek Achille Coleiro u Joseph u Maria Anna miżżewġin Coleiro li jipperikolaw jew jaffettwaw hażin il-possibilita tal-ħlas lura ta' l-imsemmi debitu dovut lis-soċjeta attriċi.
- (ii) Tikkundanna lill-imħarrek Achille Coleiro iħallas lis-soċjeta attriċi s-somma ta' ħmistax-il elf tliet mija u sebgħa u sittin euro u sebgħa u sittin ċenteżmi (€15,367.67) bilanċ għad-debitu fil-*"Loan Account"* ta' l-istess Achille Coleiro mal-Bank of Valletta p.l.c. (Dok "B") flimkien ma' l-imgħax ulterjuri mis-27 ta' Marzu, 2014 sad-data ta' l-effettiv pagament;
- (iii) Tikkundanna lill-imħarrek Joseph u Maria Anna miżżewġin Coleiro biex flimkien u solidament bejniethom iħallsu lis-soċjeta attriċi s-somma ta' ħdax-il elf u ħames mitt euro (€11,500.00) bilanċ għad-debitu fil-*"Loan Account"* ta' l-imħarrek Achille Coleiro mal-Bank of Valletta p.l.c. (Dok "B") flimkien ma' l-imgħax ulterjuri mis-27 ta' Marzu, 2014 sad-data ta' l-effettiv pagament;

Rat illi r-rikors ġie debitament notifikat lill-intimati li naqsu li jipprezentaw risposta fiż-żmien mogħti lilhom mil-liġi;

Rat in-Nota mressqa mill-imħarrek fit-22 ta' Mejju, 2014, li biha ammettew it-talbiet attriċi;

Semgħet l-avukati tal-partijiet;

Rat in-Nota mressqa mill-avukat tal-imħarrek waqt is-smiġħ tal-lum;

Eżaminat l-atti tar-rikors;

Billi mill-provi mhux kontradetti, it-talbiet dedotti fir-rikors jirriżultaw mistħoqqa;

Fuq l-ammissjoni tal-intimati taqta' u tiddeċiedi billi:

Tilqa' l-ewwel talba tas-soċjeta rikorrenti kif dedotta fir-Rikors u ssib li seħħet wahda jew aktar mill-ġrajjet imsemmija fiż-żewg kitbiet privati tal-14 ta' Lulju, 2009 billi l-imħarrkin naqsu li jħallsu regolarment u fiż-żmien li fih intrabtu li jagħmlu dan mal-Bank attur; billi l-istess imħarrkin naqsu li jwettqu l-obbligi l-oħrajn li ntrabtu bihom; u billi seħħew bidliet materjali fiċ-ċirkostanzi tal-istess imħarrkin li jolqtu ħazin il-possibilita tal-ħlas lura tad-debitu lill-istess Bank attur;

Tilqa' t-tieni talba attriċi billi tikkundanna lill-imħarrek Achille Coleiro biex iħallas lill-Bank attur is-somma ta' ħmistax-il elf tliet mija u sebgħa u sittin euro u sebgħa u sittin centeżmu (€15,367.67) bilanċ għad-debitu fil-*"Loan Account"* tiegħu flimkien mal-imgħax legali ulterjuri fuq dik is-somma b'seħħ mis-27 ta' Marzu, 2014, sal-jum tal-ħlas effettiv, b'dan li għandu jittiehed qies ta' xi ħlas li sata' sar mill-imħarrkin jew min minnhom fil-mori tal-kawża;

Tilqa' t-tielet talba attriċi billi tikkundanna lill-imħarrkin Joseph u Maria Anna miżżewġin Coleiro jħallsu lill-Bank attur is-somma ta' ħdax-il elf u ħames mitt euro (€11,500) rappreżentanti l-biċċa mid-debitu sħiħ fuq imsemmi li għalih l-istess imħarrkin daħlu bħala garanti solidali mal-imħarrek l-ieħor, flimkien mal-imgħaxijiet legali fuq dik is-somma b'seħħ mis-27 ta' Marzu, 2014 sal-jum tal-ħlas effettiv;

Kopja Informali ta' Sentenza

Tikkundanna lill-imħarrkin, flimkien u solidament bejniethom, biex iħallsu **I-ispejjez tal-kawża**.

< Sentenza Finali >

-----TMIEM-----